



IL-KUMMISSJONI  
EWROPEA

Brussell, 1.9.2014  
COM(2014) 536 final

**RAPPORT TAL-KUMMISSJONI LILL-PARLAMENT EWROPEW U LILL-  
KUNSILL**

**dwar l-Inventarju tal-Ispettru tar-Radju**

## 1. INTRODUZZJONI

L-inventarju tal-ispettru tal-UE nholoq bhala parti mill-program tal-politika tal-ispettru tar-radju<sup>1</sup> (RSPP) biex jiġi rrealizzat il-prinċipju li l-ispettru għandu jintuża u jiġi amministrat b'mod effiċjenti. L-inventarju għandu l-għan li jippermetti l-identifikazzjoni tal-bandi tal-frekwenza fejn tista' tittejjeb l-effiċjenza tal-użu tal-ispettru eżistenti biex takkomoda d-domanda għall-ispettru b'sostenn tal-politiki tal-Unjoni, jippromwovi l-innovazzjoni u jtejjeb il-kompetizzjoni.

F'April tal-2013 il-Kummissjoni adottat Deċizzjoni ta' Implimentazzjoni<sup>2</sup> li tiddefinixxi l-arrangamenti prattiċi, il-formati uniformi, u metodologija marbuta mal-inventarju tal-ispettru (id-deċizzjoni dwar l-inventarju).

L-Artikolu 9(4) tal-RSPP jehtieg li l-Kummissjoni tirrapporta lill-Parlament Ewropew u lill-Kunsill dwar l-inventarju, b'mod partikolari dwar l-analizi tagħha tax-xejriet teknoloġiċi, tal-htigiet li għejjin u tad-domanda għall-ispettru. L-Artikolu 6(5) tal-RSPP jehtieg li sal-1 ta' Jannar 2015 il-Kummissjoni tirrapporta dwar huwiex mehtieg li jiġu armonizzati aktar bandi ta' frekwenza għall-banda wiesgħa mingħajr fili (wireless broadband).

Dan ir-rapport jissodisfa żewġ obbligi. Jenfasizza l-progress li sar u d-diffikultajiet li kien hemm fl-implimentazzjoni tal-inventarju tal-ispettru; l-analizi li setgħet twettaq il-Kummissjoni abbażi tad-dejta disponibbli; u l-konkluzjonijiet li wiehed jista' jasal għalihom f'dan l-istadju.

## 2. L-ISTADJU L-AKTAR RIĊENTI TAL-INVENTARJU TAL-ISPETTRU

L-inventarju tal-ispettru jiddependi fuq sorsi diversi ta' informazzjoni dwar l-ispettru li tinsab mill-istudji, fid-dejta li jagħtu l-Istati Membri lill-ghodda tal-analizi jew bhala parti mill-implimentazzjoni tal-RSPP u mill-hidma tal-RSPG:

- L-ghodda tal-analizi tal-Kummissjoni hija bbażata fuq id-dejta li tingħata:
  - o mill-Istati Membri lill-Uffiċju Ewropew għall-Komunikazzjoni (ECO) għall-baži tad-dejta tas-Sistema tal-Infommazzjoni dwar il-Frekwenza (EFIS) skont id-Deċizzjoni dwar l-EFIS<sup>3</sup>,
  - o mill-Istati Membri dirett lill-Kummissjoni skont id-Deċizzjoni 2013/195/UE.
- Ir-rizultati tangibbli tal-Grupp għall-Politika dwar l-Ispettru tar-Radju (RSPG):
  - o "Opinion on Strategic Challenges facing Europe in addressing the Growing Spectrum Demand for Wireless Broadband"<sup>4</sup>,

<sup>1</sup> Id-Deċizzjoni 243/2012/UE; ĠU L 81, 21.3.2012, pp. 7–17

<sup>2</sup> Id-Deċizzjoni tal-Kummissjoni 2013/195/UE; ĠU L 113, 25.4.2013, pp. 18-21

<sup>3</sup> Id-Deċizzjoni tal-Kummissjoni 2007/344/KE ĠU L 129, 17.05.2007, p. 67–70

<sup>4</sup> RSPG13-521 rev1

- o "Report on wireless broadband and broadcasting in the frequency range 400 MHz-6GHz",<sup>5</sup> (
- o "Report on Strategic Sectorial Spectrum Needs"<sup>6</sup>
- Il-Mandati tal-Kummissjoni Ewropea lill-Konferenza tal-Amministrazzjonijiet Postali u tat-Telekomunikazzjoni (CEPT).
- L-istudji li ordnat il-Kummissjoni tul dawn l-aħħar sentejn, li huma marbutin direttament mad-domanda u l-forniment tal-ispettru:
  - o 'Inventory and review of spectrum use: Assessment of the EU potential for improving spectrum efficiency' – WIK Study,<sup>7</sup>
  - o "Analysis of technology trends, future needs and demand for spectrum in line with Art. 9 of the RSPP" – AM Study.<sup>8</sup>
- Publikazzjonijiet, konsultazzjonijiet u dejta rilevanti oħra.

### *2.1.1. Ġabra ta' dejta mingħand l-Istati Membri*

Minhabba t-thassib tal-Istati Membri rigward il-piż amministrattiv potenzjali jekk l-arrangamenti jkunu wisq restrittivi u dettaljati, id-dispożizzjonijiet għall-ġbir tad-dejta stabbiliti bid-deċizzjoni dwar l-inventarju ġew limitati għad-dejta li diġà kellhom l-Istati Membri f'April tal-2013 li se tintbagħat lill-Kummissjoni fi kwalunkwe format li jinqara mill-magni, u għall-ghotja ta' dejta addizzjonali li tista' tintbagħat fit fit sal-aħħar tal-2015.

Biex tiġbor id-dejta disponibbli mingħand l-Istati Membri f'format li jinqara mill-magni, il-Kummissjoni żviluppat għodda tal-analiżi tad-dejta u ftehm<sup>9</sup> mal-Istati Membri li d-dejta tingħata lill-Kummissjoni sat-30 ta' Ottubru 2013. Meta stabbiliet l-għodda tal-analiżi tad-dejta, il-Kummissjoni, għal darba oħra minhabba t-thassib tal-Istati Membri, wiegħbet li d-dejta tista' tintbagħat fil-format li jintuża fil-livell nazzjonali. L-għodda tal-analiżi tad-dejta tiġbor id-dejta direttament mingħand l-EFIS u mingħand l-Istati Membri, u l-Kummissjoni qiegħda tagħmel sforz kbir biex tittraduċi l-ħafna formati tad-dejta għal bazi tad-dejta waħda.

Instabu d-diffikultajiet biex tingabar id-dejta minhabba l-formati diversi tagħha, minhabba l-ħafna mezzi li ntuzaw biex din intbagħtet, minhabba d-domandi għall-kunfidenzjalità u l-mistoqsijiet dwar il-protezzjoni tal-privatezza. S'issa, id-dejta mingħand 24 Stat Membru<sup>10</sup> ddaħħlet fl-għodda li giet żviluppata miċ-Ċentru Kongunt

<sup>5</sup> RSPG13-522

<sup>6</sup> RSPG13-540 rev2

<sup>7</sup> [http://ec.europa.eu/digital-agenda/sites/digital-agenda/files/cion\\_spectrum\\_inventory\\_executive\\_summary\\_en.pdf](http://ec.europa.eu/digital-agenda/sites/digital-agenda/files/cion_spectrum_inventory_executive_summary_en.pdf)

<sup>8</sup> [http://ec.europa.eu/information\\_society/newsroom/cf/dae/document.cfm?doc\\_id=2881](http://ec.europa.eu/information_society/newsroom/cf/dae/document.cfm?doc_id=2881)

<sup>9</sup> Waqt il-laqgħa tal-RSC#44 fid-9 u l-10 ta' Lulju 2013

<sup>10</sup> L-Awstrija, il-Belġju, il-Bulgarija, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Italja, il-Latvja, il-Litwanja, il-Lussemburgu, Malta, il-Pajjiżi l-Baxxi, ir-Rumanija, is-Slovakkja, is-Slovenja l-Isvezja u r-Renju Unit

tar-Ricerka (JRC), iżda għad fadal xi diffikultajiet rigward il-kwantità u l-kwalità tad-dejta f'għadd ta' bandi ta' frekwenza koperti mill-inventarju.

L-Istati Membri u l-Kummissjoni flimkien qeghdin jippruvaw iżidu l-livell tad-dejta ttrasferita u disponibbli, ibda mid-dejta marbuta ma' bandi li huma rilevanti għall-ghanijiet immedjati stabbiliti mill-RSPF. Id-dejta dwar il-bandi ta' frekwenza fil-medda ta' 400 MHz sa 6 GHz għandha tingabar u tingħata mill-Istati Membri b'mod gradwali sal-31 ta' Diċembru 2015. Madankollu, għadd ta' Stati Membri ddikjaraw il-fehma tagħhom li huwa impossibbli li jzidu d-disponibbiltà tad-dejta minhabba ċirkostanzi nazzjonali, kif previst fid-deċizzjoni dwar l-inventarju, fil-punt (3) tal-Artikolu 2.

Is-servizzi tal-Kummissjoni u l-Istati Membri hadu sehem f'diskussjonijiet fil-Kumitat dwar l-Ispettru tar-Radju biex jiċċaraw xi kwistjonijiet marbutin mal-protezzjoni tad-dejta personali u mas-sigurtà tad-dejta.

L-Istati Membri ngħataw il-parir li jipprovdu 'dump' tal-bażijiet tad-dejta tagħhom lill-Kummissjoni. Madwar 20 Stat Membru għandhom bażi tad-dejta spettru iżda erbgħa biss segwew l-approċċ irrakkomandat. Minflok, bosta Stati Membri jipprovdu d-dejta f'format ta' spreadsheet, li huwa l-inqas mod biex jiġi sodisfatt ir-rekwiżit għal *format li jinqara mill-magni*.

B'riżultat ta' dan, id-dejta li ngabret mingħand l-Istati Membri permezz tal-ghodda tal-analizi tad-dejta żviluppata mill-Kummissjoni tagħti biss ritratt parzjali tal-użu tal-ispettru fil-medda ta' 400 MHz sa 6 GHz. L-ghodda tal-analizi tad-dejta wahedha ma tippermettix lill-Kummissjoni tasal għal konkluzjonijiet komprensivi dwar l-użu madwar l-UE tal-ispettru fil-medda totali fil-mira ta' bejn l-400 MHz u s-6 GHz. Għaldaqstant huma daqstant importanti sorsi oħra għall-implimentazzjoni tal-proċess tal-inventarju.

### **3. IR-RIŻULTATI TAL-ANALIŻI TAL-INVENTARJU**

#### **3.1. Il-forniment tal-ispettru**

Minkejja l-limitazzjonijiet li jirriżultaw mill-proċess tal-ġbir tad-dejta, kif spjegat hawn fuq, l-analizi inizjali tal-inventarju tat idea tajba tal-qagħda rigward id-disponibbiltà u l-użu tal-ispettru fl-UE. Dawn ir-riżultati preliminari huma ddettaljati hawn taħt.

Għadd ta' bandi tal-frekwenza li fil-preżent ma jintużawx, jew li jintużaw ftit li xejn fil-biċċa l-kbira tal-Istati Membri, ġew identifikati fit-Tabella 1 permezz tas-sorsi msemmin hawn fuq, madankollu jista' jkun li hemm xi varjazzjonijiet fost l-Istati Membri. Xi bandi tal-frekwenza li ġew identifikati fl-istudji mhumiex riflessi hawn taħt peress li huma pjuttost doġoq (5 MHz) u dan jillimita l-utilità tagħhom għal servizzi oħrajn.

**Tabella 1 – Bandi li jintużaw ftit wisq jew li ma jintużawx**

| <b>Banda ta' frekwenza</b>                    | <b>Kumment</b>                                                                                                                                                                                                                                                                                                                                                                        |
|-----------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| 870-876 MHz<br>akkoppjati ma' 915-921 MHz     | Dawn il-frekwenzi ma jintużawx f'mill-inqas tmien Stati Membri. Mill-banda l-oħra, sitt Stati Membri jużawhom għas-servizzi militari, iżda t-tħaddim tagħhom huwa limitat fil-ħin u ġeografikament.                                                                                                                                                                                   |
| 1452-1492 MHz                                 | Dawn il-frekwenzi huma allokat i għax-Xandir Awdjo Digitali (Digital Audio Broadcasting (DAB)). Madankollu, għadhom ma jintużawx f'21 Stat Membru. Stat Membru wiehed biss irrapporta l-użu għad-DAB. Tnejn oħra rrapportaw l-użu parzjali għall-kameras mingħajr fili.                                                                                                               |
| 1785-1805 MHz                                 | Din il-banda hija disponibbli għall-mikrofoni mingħajr fili f'bosta Stati Membri, iżda baqgħet ma tintużax minhabba nuqqas tal-apparat rilevanti. Żewġ Stati Membri jużaw din il-banda għas-servizzi militari u tnejn oħra harġu l-liċenzji għal networks ta' banda wiesgħa mingħajr fili.                                                                                            |
| 1980-2010 MHz<br>akkoppjati ma' 2170-2200 MHz | Dawn il-frekwenzi ġew allokat i għas-servizzi mobbli permezz tas-satellita madwar l-UE. Fil-preżent satellita wahda biss qiegħda taħdem b'dawn il-frekwenzi, b'limitazzjonijiet tat-tħaddim serji. Xi Stati Membri introduċew miżuri ta' infurzar li jinkludu pjan direzzjonali li jwassal għat-tħaddim tas-servizzi mobbli permezz tas-satellita sa Diċembru tal-2016. <sup>11</sup> |
| 1900-1920 MHz<br>akkoppjati ma' 2010-2025 MHz | Minkejja li nharġu d-drittijiet tal-użu għas-servizzi tal-banda wiesgħa mingħajr fili, dawn il-bandi relattivament dojoq mhux akkoppjati għadhom mhux qed jintużaw minhabba nuqqas ta' apparat u r-riskju potenzjali ta' interferenza tal-bandi 3G ta' maġenbhom.                                                                                                                     |
| 2700-2900 MHz                                 | Ir-riżultati preliminari juru li din il-banda tintuża ta' spiss għar-radars f'lokalitajiet ġeografiċi speċifiċi, u b'hekk jagħtu opportunità għall-qsim potenzjali ġeografiku ma' servizzi oħrajn.                                                                                                                                                                                    |
| 3400-3800 MHz                                 | Ara l-Figura 1                                                                                                                                                                                                                                                                                                                                                                        |
| 5000-5150 MHz                                 | Dawn il-frekwenzi jintużaw f'bosta Stati Membri. Mill-inqas erba' Stati Membri jużawhom għas-servizzi militari. Konnessjoni importanti mas-satellita li tagħti għall-Galileo tinsab fil-banda 5000-5010 MHz.                                                                                                                                                                          |

<sup>11</sup> Il-passi li saru s'issa: Id-Deċiżjoni tal-Kummissjoni 2007/98/KE dwar l-użu armonizzat tal-ispektrum ta' frekwenzi tar-radju fil-medda ta' frekwenzi ta' 2 GHz għall-implimentazzjoni ta' sistemi li jipprovdu servizzi satellitari mobbli; Id-Deċiżjoni Nru 626/2008/KE tal-Parlament Ewropew U Tal-Kunsill dwar l-għażla u l-awtorizzazzjoni ta' sistemi li jipprovdu servizzi mobbli permezz tas-satellita (MSS); l-għażla tal-operaturi f'Mejju 2009 bid-Deċiżjoni tal-Kummissjoni 2009/449/KE; Deċiżjoni tal-Kummissjoni tal-10 ta' Ottubru 2011 dwar il-modalitajiet għall-applikazzjoni kkoordinata tar-regoli dwar l-infurzar fir-rigward ta' servizzi mobbli permezz tas-satellita (MSS) skont l-Artikolu 9(3) tad-Deċiżjoni Nru 626/2008/KE tal-Parlament Ewropew u tal-Kunsill, imsemmija 'Id-Deċiżjoni dwar l-Infurzar'.

### 3.2. Domanda għall-ispettru

L-analiżi tax-xejriet teknoloġiċi u tal-htigiet u tad-domanda għall-ispettru li ġejjin tagħti hjiel li hafna mit-tipi diversi ta' applikazzjonijiet, ikklassifikati f'14-il raggruppament kif indikat fit-Tabella 2 bħalissa għandhom bżonn aktar spettru u se jkollhom bżonn aktar spettru fil-gejjieni wkoll. It-Tabella 2 għal kull raggruppament ta' applikazzjonijiet tagħti idea ġenerali kwalitattiva tad-domanda u tax-xejriet teknoloġiċi, kif ukoll valutazzjoni kwantitattiva taż-żieda fid-domanda mistnejjija fuq terminu ta' żmien qasir, medju u fit-tul għal kull raggruppament. Il-bandi tal-frekwenza li fihom dan it-tip ta' apparat jintuża tipikament huma indikattivi u mhux bilfors jintużaw minn raggruppament ta' applikazzjonijiet f'kull Stat Membru.

#### It-tabella 2 - Xejriet fid-domanda

##### Didaskalija

PQ=Perjodu ta' żmien qasir: 2012-2014, PM=Perjodu ta' żmien medju: 2012-2017, PT=Perjodu ta' żmien twil: 2012-2022

++ jirrappreżenta zieda ta' aktar minn 50%, + jirrappreżenta zieda sa 50%, = jirrappreżenta impatt limitat, - jirrappreżenta tnaqqis sa 50%, - jirrappreżenta tnaqqis ta' aktar minn 50%.

| Raggruppament ta' applikazzjoni - bandi li fil-preżent qegħdin jintużaw madwar l-UE-28 (MHz)                                                                  | Fatturi ewlenin li jmexxu d-domanda għall-aċċess għall-ispettru                                                                                                                                                                                                                                              | Id-domanda għall-użu tal-ispettru fil-gejjieni |      |      |
|---------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------------------------------------|------|------|
|                                                                                                                                                               |                                                                                                                                                                                                                                                                                                              | ST                                             | MT   | LT   |
| <b>AMCRN</b> <sup>12</sup><br>960-1350<br>2700-3100<br>4200-4400<br>5030-5150                                                                                 | <ul style="list-style-type: none"> <li>banda wiesgħa ta' veloċità kbira u servizzi tat-TV immedjat waqt it-titjiriet</li> <li>l-integrazzjoni tal-RPAS fl-ispazju tal-ajru ċivili</li> <li>avvanzi fis-servizzi tar-radjulokazzjoni</li> </ul>                                                               | =                                              | =/+  | +    |
| <b>Ix-xandir</b><br>470-790                                                                                                                                   | <ul style="list-style-type: none"> <li>implimentazzjoni u adożzjoni tal-HDTV u tal-UHDTV</li> <li>it-triq tal-migrazzjoni teknoloġika</li> </ul>                                                                                                                                                             | +                                              | +/++ | +/++ |
| <b>Mowbajl</b><br>790-862      2010-2025<br>880-915      2110-2170<br>925-960      2500-2690<br>1710-1785    3400-3600<br>1805-1880    3600-3800<br>1900-1980 | <ul style="list-style-type: none"> <li>l-iżvilupp u l-adożzjoni ta' apparati aktar sofistikati</li> <li>il-firxa tat-traffiku li qed tiġi trasferita għal fuq in-netwerks tal-Wi-Fi (kemm mill-konsumaturi kif ukoll mill-operaturi)</li> <li>il-varar ta' teknoloġiji 3.5G/4G (LTE/LTE-Advanced)</li> </ul> | +                                              | +/++ | +/++ |
| <b>Ġustifikazzjoni</b>                                                                                                                                        | <ul style="list-style-type: none"> <li>zieda fl-ghadd ta' apparati</li> </ul>                                                                                                                                                                                                                                | =                                              | +    | ++   |

<sup>12</sup> Sistemi ajrunawtiċi, marittimi, tar-radjulokazzjoni ċivili u tan-navigazzjoni

|                               |           |                                                                                                                                                                                                                                                          |     |   |    |
|-------------------------------|-----------|----------------------------------------------------------------------------------------------------------------------------------------------------------------------------------------------------------------------------------------------------------|-----|---|----|
| 406-410                       | 1518-1525 | konnessi u fl-ammont ta' informazzjoni li titpartat <ul style="list-style-type: none"> <li>l-iżvilupp u l-użu ta' sistemi ajronawtiċi mhux immexxijin mill-bniedem</li> <li>bidliet limitati fit-teknoloġiji tal-ippustjar u tan-navigazzjoni</li> </ul> |     |   |    |
| 430-433                       | 1700-1710 |                                                                                                                                                                                                                                                          |     |   |    |
| 435-446                       | 2025-2110 |                                                                                                                                                                                                                                                          |     |   |    |
| 446-450                       | 2200-2400 |                                                                                                                                                                                                                                                          |     |   |    |
| 870-876                       | 3100-3410 |                                                                                                                                                                                                                                                          |     |   |    |
| 915-921                       | 4400-5000 |                                                                                                                                                                                                                                                          |     |   |    |
| 1300-1350                     | 5250-5460 |                                                                                                                                                                                                                                                          |     |   |    |
| <b>Konnessjoni jiet Fissi</b> |           | <ul style="list-style-type: none"> <li>il-grad tas-sostituzzjoni min-networks tal-fibra</li> <li>il-migrazzjoni ta' konnessjonijiet fissi lejn frekwenzi oghla</li> </ul>                                                                                | =/- | - | -- |
| 1350-1400                     | 2200-2290 |                                                                                                                                                                                                                                                          |     |   |    |
| 1427-1452                     | 3800-4200 |                                                                                                                                                                                                                                                          |     |   |    |
| 1492-1525                     | 5925-6425 |                                                                                                                                                                                                                                                          |     |   |    |
| 2025-2110                     |           |                                                                                                                                                                                                                                                          |     |   |    |
| <b>STI<sup>13</sup></b>       |           | <ul style="list-style-type: none"> <li>l-iżvilupp u l-użu ta' applikazzjonijiet godda tas-STI</li> </ul>                                                                                                                                                 | =   | + | ++ |
| 5795-5815                     |           |                                                                                                                                                                                                                                                          |     |   |    |
| 5855-5875                     |           |                                                                                                                                                                                                                                                          |     |   |    |
| 5875-5925                     |           |                                                                                                                                                                                                                                                          |     |   |    |
| <b>Meteoroloġija</b>          |           | <ul style="list-style-type: none"> <li>iżommu l-allokazzjonijiet attwali tal-ispettru għall-meteoroloġija minhabba l-proprjetajiet fiżiċi speċifiċi tagħhom</li> </ul>                                                                                   | =   | = | =  |
| 401-406                       |           |                                                                                                                                                                                                                                                          |     |   |    |
| 1675-1710                     |           |                                                                                                                                                                                                                                                          |     |   |    |
| 5350-5725                     |           |                                                                                                                                                                                                                                                          |     |   |    |
| <b>RMP/RMAP<sup>14</sup></b>  |           | <ul style="list-style-type: none"> <li>l-introduzzjoni u l-użu ta' applikazzjonijiet tal-grilja intelligenti u tal-kejl intelligenti</li> </ul>                                                                                                          | =/+ | + | +  |
| 406-433                       | 870-880   |                                                                                                                                                                                                                                                          |     |   |    |
| 435-470                       | 915-925   |                                                                                                                                                                                                                                                          |     |   |    |
| <b>TPAS<sup>15</sup></b>      |           | <ul style="list-style-type: none"> <li>it-tip u l-għadd tal-avvenimenti</li> <li>it-tip ta' tagħmir</li> <li>żieda fil-kwantità ta' tagħmir għal kull avveniment</li> <li>l-adozzjoni tal-kameras HD u 3D</li> </ul>                                     | +   | + | +  |
| 470-790                       | 2200-2400 |                                                                                                                                                                                                                                                          |     |   |    |
| 1785-1800                     |           |                                                                                                                                                                                                                                                          |     |   |    |
| 2025-2110                     |           |                                                                                                                                                                                                                                                          |     |   |    |
|                               |           |                                                                                                                                                                                                                                                          |     |   |    |
| <b>PPSD<sup>16</sup></b>      |           | <ul style="list-style-type: none"> <li>żieda fid-domanda għal applikazzjonijiet li fihom hafna dejta</li> <li>il-potenzjal li s-servizzi tal-PPSD jużaw is-servizzi u n-networks kummerċjali</li> </ul>                                                  | =   | + | ++ |
| 3100-3400                     | 5150-5250 |                                                                                                                                                                                                                                                          |     |   |    |
| 4800-4990                     |           |                                                                                                                                                                                                                                                          |     |   |    |
| <b>Ix-xjenza</b>              |           | <ul style="list-style-type: none"> <li>iżommu l-allokazzjonijiet attwali tal-ispettru għall-meteoroloġija minhabba l-proprjetajiet fiżiċi speċifiċi tagħhom</li> </ul>                                                                                   | =   | = | =  |
| 1400-1427                     | 2290-2300 |                                                                                                                                                                                                                                                          |     |   |    |
| 1610-1614                     | 2690-2700 |                                                                                                                                                                                                                                                          |     |   |    |
| 1661-1675                     | 4940-5000 |                                                                                                                                                                                                                                                          |     |   |    |
| <b>Satellita</b>              |           | <ul style="list-style-type: none"> <li>żieda fis-servizzi backhaul fil-</li> </ul>                                                                                                                                                                       | =/+ | + | +  |

<sup>13</sup> Sistemi tat-trasport intelligenti

<sup>14</sup> Radju mobbli privat u radju mobbli għall-aċċess pubbliku

<sup>15</sup> It-tiswir ta' programmi u l-avvenimenti speċjali

<sup>16</sup> Il-protezzjoni pubblika u s-solliet fid-diżastri

|                                        |           |                                                                                                                      |   |   |   |
|----------------------------------------|-----------|----------------------------------------------------------------------------------------------------------------------|---|---|---|
| 1164-1215                              | 2484-2500 | banda C kif ukoll il-qabża fid-domanda għall-banda S                                                                 |   |   |   |
| 1525-1610                              | 3600-4200 |                                                                                                                      |   |   |   |
| 1614-1661                              | 5000-5030 |                                                                                                                      |   |   |   |
| 1980-2110                              | 5850-6425 |                                                                                                                      |   |   |   |
| 2170-2290                              |           |                                                                                                                      |   |   |   |
| <b>Apparati b' medda qasira (SRDs)</b> |           | <ul style="list-style-type: none"> <li>• zieda ta' apparati RFID u zieda ta' applikazzjonijiet differenti</li> </ul> | + | + | + |
| 433-435                                | 1785-1800 |                                                                                                                      |   |   |   |
| 863-870                                | 1880-1900 |                                                                                                                      |   |   |   |
| <b>WLAN<sup>17</sup></b>               |           | <ul style="list-style-type: none"> <li>• ikompli jinfirex in-netwerk Wi-Fi u jiżdied l-użu tiegħu</li> </ul>         | + | + | + |
| 2400-2484                              | 5470-5875 |                                                                                                                      |   |   |   |
| 5150-5350                              |           |                                                                                                                      |   |   |   |

Sorsi: Ir-rapport Finali tal-Istudju tal-Analiżi Mason; European Table of Frequency Allocations and Applications (ECA); RSPG Report on Sectoral Needs.

#### 4. SEJBIET EWLENIN

Abbażi tar-riżultati preliminari ddettaljati hawn fuq, wieħed jista' jasal għal xi konklużjonijiet inizjali. L-ispettru mhux użat fil-medda 400 MHz-6 GHz huwa rari, iżda jeżistu xi eżempji ta' dan. Min-naħa tad-domanda, l-użu tal-ispettru fil-gejjieni huwa mistenni li jiżdied b'mod sinifikanti għal bosta applikazzjonijiet tul dawn l-10 snin li gejjin. Minhabba din is-sitwazzjoni, l-allokazzjoni mill-ġdid<sup>18</sup> qed issir dejjem iżjed diffiċli u tiswa aktar flus. Il-Kummissjoni hija tal-fehma li mod sostenibbli biex tiġi sodisfatta d-domanda għall-ispettru f'termini ta' żmien medju u twil huwa billi jiġu investiti aktar hin u riżorsi biex jiġu identifikati u żviluppati kunċetti aktar sofistikati ta' kondivizjoni tal-ispettru, kif inhu deskritt fid-dettall hawn taht, sugġett għall-protezzjoni tal-kompetizzjoni effikaċi.

- L-allokazzjoni ta' Aċċess Imqassam Illiċenzjat (LSA);
- Qsim ġeografiku tal-ispettru b'apparati konnessi mal-bażijiet tad-dejta skont il-pożizzjoni ġeografika (ladarba dawn ikunu disponibbli); kif ukoll
- L-użu aktar effikaċi tan-netwerks u l-allokazzjonijiet tal-ispettru eżistenti permezz ta' tiżjod tad-densità, tal-użu mill-ġdid tal-ispettru, u tal-qsim tal-ispettru bejn l-operaturi.

Fl-Opinjoni tiegħu dwar l-LSA, l-RSPG jiddefinixxi l-kunċett bħala "Aproċċ regolatorju bil-għan li jiffaċilita l-introduzzjoni ta' sistemi ta' radjukomunikazzjoni mhaddmin minn għadd limitat ta' persuni liċenzjati skont reġim ta' liċenzjar individwali f'banda ta' frekwenza li tkun diġà allokata, jew li tkun mistennija li tiġi allokata għal utent okkupant wieħed jew aktar. Bl-aproċċ ta-allokazzjoni ta' Aċċess Imqassam Illiċenzjat (LSA), l-utenti addizzjonali jkunu awtorizzati li jużaw l-ispettru (jew parti minnu) skont ir-regoli tal-qsim inklużi mad-drittijiet tagħhom li jużaw l-ispettru, b'hekk l-utenti kollha awtorizzati, inklużi l-okkupanti, jkunu jistgħu jagħtu ċertu Kwalità ta'

<sup>17</sup> Network ta' zona lokali mingħajr fili

<sup>18</sup> It-tressiq ta' utent (min jokkupa) mill-ispettru biex jibbenefika utent ieħor (utent ġdid)

*Servizz*" (traduzzjoni mhux uffiċjali) u jirrakkomanda li l-Istati Membri għandhom jippromwovu b'mod attiv id-diskussjonijiet u jiddefinixxu l-possibbiltajiet għal-LSA.

Il-bażijiet tad-dejta llokalizzati ġeografikament se jippermettu użu aktar effiċjenti tal-ispettru billi jallokaw stazzjonijiet speċifiċi fpostijiet speċifiċi għall-utenti sekondarji b'mod li l-utent ewlieni tal-banda ma jgħarrabx interferenza. L-ETSI (l-Istitut Ewropew tal-Istandards tat-Telekomunikazzjoni), b'mandat mill-Kummissjoni, bħalissa qed jaħdem fuq formati komuni għat-tpartit tad-dejta bejn l-apparati u l-bażijiet tad-dejta llokalizzati ġeografikament. L-użu ta' dawn il-bażijiet tad-dejta mhuwiex limitat għal xi banda ta' frekwenza speċifika, iżda jehtieg għarfien tajjeb tal-lokazzjoni eżatta u tal-kriterji ta' protezzjoni tal-utent ewlieni.

L-użu aktar effikaċi tal-allokkazzjonijiet u n-networks eżistenti huwa appoġġat ukoll mill-RSPG, li fir-rapport tiegħu dwar id-domanda settorjali, ikkunsidra l-użu ta' bandi armonizzati li huma diġà disponibbli għal setturi speċifiċi, għal networks kummerċjali jew għal infrastrutturi eżistenti. L-RSPG huwa tal-fehma wkoll li hafna mill-htigiet għall-ispettru fil-gejjieni jistgħu jintlaħqu permezz ta' kundizzjonijiet għall-użu tal-ispettru li jkunu wesgħin kemm jista' jkun, u billi jkunu jistgħu jiżdiedu applikazzjonijiet godda filwaqt li daww li diġà jeżistu jibqgħu rispettati.

Abbażi tal-analizi tal-inventarju li wettqet il-Kummissjoni, u ta' informazzjoni dwar id-domanda u l-forniment aktar dettaljata, ta' min wiehed jimmarka l-aspetti li għejjin bħala riżultati tal-inventarju.

#### **4.1. Spettru ta' banda wiesgħa mingħajr fili**

L-RSPG jiffissa mira ta' 1200 MHz għall-banda wiesgħa mingħajr fili u jehtieg li sal-1 ta' Jannar 2015 il-Kummissjoni tirrapporta dwar huwiex mehtieg li jiġu armonizzati aktar bandi ta' frekwenza għall-banda wiesgħa mingħajr fili. Il-Kummissjoni tiehu nota tal-ħidma li wettaq l-RSPG f'dan il-kuntest, u l-RSPG jirrakkomanda fost affarijiet ohra, li l-Kummissjoni tikkunsidra li tadotta miżuri marbutin mal-bandi ta' frekwenza ta' 1452-1492 MHz u 2300-2400 MHz. Barra minn hekk, huwa stieden lill-Kummissjoni biex tiżviluppa pjan strateġiku li jinkludi l-użu fil-gejjieni tal-banda UHF (470-790 MHz).

L-analizi tal-Kummissjoni turi li se jiżdied il-piż fuq il-banda UHF peress li huwa stmat li qed tiżdied il-htieġa tal-utenti kollha. Il-Kummissjoni varat bosta attivitajiet bi thejjija għal deċizzjoni politika dwar il-banda UHF u l-Konferenza tal-2015 dwar ir-Radjukomunikazzjonijiet Dinjija:

- Mandat lis-CEPT biex tiżviluppa l-kundizzjonijiet tekniċi għall-banda wiesgħa mingħajr fili fil-banda ta' 694-790 MHz (700 MHz), applikabbli potenzjalment għall-użu tal-PPSD (il-protezzjoni pubblika u s-sollied fid-diżastri) wkoll,
- Talba għall-Opinjoni tal-RSPG dwar l-iżvilupp ta' strateġija fuq terminu ta' zmien twil għall-banda UHF,

- Studju dwar l-isfidi u l-opportunitajiet għall-konvergenza ta' pjattaformi terrestri mingħajr fili,
- Grupp ta' Livell Għoli ta' rappreżentanti tal-industriji biex jagħtu pariri strateġiċi lill-Kummissjoni dwar l-użu tal-banda UHF fil-ġejjieni.

Inħargu wkoll mandati lis-CEPT biex tistudja l-kundizzjonijiet tekniċi meħtieġa biex isir qsim tal-bandi ta' frekwenza ta' 1452-1492 MHz (banda ta' 1.5 GHz) u 2300-2400 MHz (banda ta' 2.4 GHz) bejn il-banda wiesgħa mingħajr fili u l-utenti okkupanti. Sa issa ġew armonizzati madwar 1000 MHz ta' spettru fil-livell tal-UE għall-banda wiesgħa mingħajr fili, kif jidher fil-Grafika 1.

B'referenza għat-Tabella 1, minkejja li ġew allokati lill-operaturi tat-telefonija mobbli mis-sena 2000, il-bandi ta' frekwenza ta' 1900-1920 MHz u 2010-2025 MHz mhumie x jintużaw. Il-Kummissjoni tat mandat lis-CEPT biex tistudja l-kundizzjonijiet tekniċi għall-possibbiltà li dawn il-bandi jitpoġġew għad-dispożizzjoni għal użu alternattiv. Fost il-possibbiltajiet li qed jiġu eżaminati hemm il-possibbiltà li dawn il-bandi jiġu allokati għall-komunikazzjonijiet mill-art għall-ajru (li tikkomplementa d-Deċiżjoni 2013/654/UE<sup>19</sup> dwar il-komunikazzjoni mobbli fuq l-inġenji tal-ajru) f'koeżistenza ma' kameras mingħajr fili u apparati ta' medda qasira.

### **Bandi ta' frekwenza armonizzati addizzjonali għall-banda wiesgħa mingħajr fili**

Abbazi tal-analiżi tad-domanda u l-forniment tal-ispettru, il-Kummissjoni hija tal-fehma li fil-preżent ma hemm ebda hteġġa ta' aktar armonizzazzjoni tal-ispettru lil hinn mill-mira ta' 1200 MHz fil-medda ta' 400 MHz-6 GHz għall-banda wiesgħa mingħajr fili lliċenzjata.

Din il-konklużjoni hija korroborata mill-osservazzjonijiet li ġejjin:

- Il-livell ta' spettru li mhuwiex użat biżżejjed għall-banda wiesgħa mobbli għadu sinifikanti – madwar 30% (ara l-Grafika 1 hawn taħt), primarjament, iżda mhux esklussivament fil-medda ta' 3.4-3.8 GHz minhabba nuqqas fid-domanda<sup>20</sup> u/jew minhabba diffikultajiet biex tintuża.<sup>21</sup> Fl-2012 il-Kummissjoni adottat Deċiżjoni<sup>22</sup> li tarmonizza l-użu tal-bandi akkoppjati ta' 2 GHz abbażi tan-newtralità teknoloġika, u b'hekk fethet lil din għad-disponibbiltà tat-teknoloġiji

<sup>19</sup> ĠU L 303, 14.11.2013, p. 48.

<sup>20</sup> Wiehed u ghoxrin Stat Membru taw 'In-nuqqas ta' domanda' bħala raġuni għaliex ma allokawx l-ispettru rilevanti. Din l-informazzjoni ngabret mingħand l-Istati Membri bħala parti mill-isforzi tal-Kummissjoni biex timplimenta l-RSP, u b'mod partikolari l-Artikolu 6.

<sup>21</sup> Diffikultajiet bħalma hija l-koordinazzjoni, b'mod partikolari ma' pajjiżi terzi, u diffikultajiet marbutin mad-disponibbiltà tat-tagħmir. Biex ittejjeb din tal-aħħar, il-Kummissjoni aġġornat id-Deċiżjoni ta' Implimentazzjoni tagħha dwar it-3.4-3.8 GHz billi dahhlet pjan ta' stazzjonament (kanalizzazzjoni?) rakkomandat u kundizzjonijiet ottimizati għat-teknoloġiji tal-banda wiesgħa, bħal-LTE.

<sup>22</sup> Id-Deċiżjoni 2012/688/UE; ĠU L 307, 7.11.2012, pp. 84–88

tal-ġenerazzjoni li jmiss, b'hal-LTE. Iż-żewġ bandi li huma jistgħu jakkomodaw l-użu ta' networks ċellulari aktar sfiqa b'kapacità għolja;

- Ir-risultati preliminari tar-riċerka fit-teknoloġiji tal-ġenerazzjoni li jmiss jindikaw li jkun hemm bżonn ta' kanali kbar ħafna għan-networks 5G. Biex tintlaħaq din il-ħtieġa, għallinqas rigward il-medda qasira, ikun meħtieġ spettru oġġla minn 6 GHz barra mill-1200 MHz li diġà qed jintuża għall-banda wiesgħa mobbli. Konnessjoni mal-PPP 5G<sup>23</sup> hija importanti biex ikun żgurat li l-inventarju tal-ispettru jqis aktar xejriet fit-teknoloġija u d-dejta li tkun disponibbli mis-sħubija rigward bandi speċifiċi;
- L-użu ta' ċelluli żgħar għad-densifikazzjoni tan-networks mobbli (b'użu liċenzjat tal-ispettru) jew it-trasferiment tat-traffiku mobbli<sup>24</sup> (permezz tan-network ta' zona lokali bir-radju (WiFi) bl-użu tal-ispettru eżentat mil-liċenzjar) kif ukoll l-użu tat-teknoloġiji l-aktar riċenti tan-network mobbli, għad għandhom potenzjal kbir għal kapacità addizzjonali tal-banda wiesgħa mingħajr fili madwar l-Unjoni bbażat fuq użu mill-ġdid tal-ispettru aktar sofistikati.


Il-Grafika 1 tagħti idea ġenerali tal-bandi tal-frekwenza li ġew armonizzati fil-livell Ewropew għall-użu bil-banda wiesgħa mingħajr fili (total ta' madwar 1000 MHz). Fejn l-istrixxi ma jwasslux sal-marka ta' 1000 MHz, l-ispettru ma ġiex allokat kompletament lill-operaturi f'dak l-Istat Membru. F'xi Stati Membri hemm nuqqas ta' domanda<sup>25</sup>, iżda dan huwa marbut ma' bandi ta' frekwenza oġġla (primarjament ta' 2.6 GHz u 3.4-3.8 GHz). Ma jeżistix nuqqas ta' domanda taħt il-1 GHz.

<sup>23</sup> Fis-17 ta' Diċembru 2013 il-Viċi President Kroes iffirmit ftehim mal-‘Ishubija tal-Infrastruttura 5G’. Is-Sħubija hija assoċjazzjoni industrijali magħmula minn shab pubbliċi u privati

<sup>24</sup> Studju ffinanzjat mill-Kummissjoni dwar it-trasferiment tat-traffiku nnota, abbażi tat-tendenzi tal-użu tal-ismartphones u t-tablets, li 71% tat-traffiku mingħajr fili tad-dejta twassal permezz tan-network ta' zona lokali bir-radju (WiFi) fl-2012. Stima li ħarġet minn dan l-istudju wriet li din iċ-ċifra se tiżdied sa 78% sal-2016, filwaqt li huwa stmat li t-traffiku ċellulari se jkompli jizdied b'rata ta' 66% fis-sena sal-2016. Il-valur soċjoekonomiku ta' dawn il-bandi jista' jittqabbal mal-ispiza involuta fil-forniment tal-istess ammont ta' kapacità tad-dejta b'teknoloġiji ċellulari biss: l-istudju wasal għal stima li biex titwassal id-dejta kollha fl-UE tal-2012 bil-WiFi permezz ta' networks mobbli, kienet tkun meħtieġa nefqa ta' EUR 35 biljun fuq l-infrastrutturi meħtieġa, u sal-2016, biex il-forniment ilaħhaq mad-domanda pproġettata, tkun meħtieġa nefqa ta' EUR 200 biljun.

<sup>25</sup> F'proċedura (pilota) reċiproka dwar l-infurzar tal-Artikolu 6 tal-RSPP, l-Istati Membri kkonfermaw nuqqas ta' domanda lill-Kummissjoni. Dan jinkludi dawn l-istadi li ġejjin: (i) liċenzja ngħatat lura lir-regolatur tal-ispettru, (ii) l-ispettru li huwa offert baqa' ma nxtarax fl-irkant, (iii) ma ntwerja ebda interess waqt konsulta pubblika.

**Grafika 1 – L-ispettru allokat għall-banda wiesgħa mingħajr fili fil-bandi armonizzati tal-UE**



## 4.2. Il-kondiviżjoni tal-bandi tar-radar

Ir-riżultati preliminari mill-ghodda tal-analiżi tal-JRC juru li l-banda ta' 2700-2900 MHz ħafna drabi tintuża fi bnadi ġeografiċi speċifiċi u jkun fadal żoni mhux użati għall-qsim tal-ispettru. Din l-informazzjoni, flimkien ma' informazzjoni meħuda minn studji, turi li hemm 14-il Stat Membru jhaddmu r-radars ajronawtiċi f'inqas minn ħames siti fil-pajjiż kollu (il-biċċa l-kbira minnhom ajroporti). Bi ftit eċċezzjonijiet, il-maġġoranza tal-Istati Membri għandhom inqas minn 20 sit nazzjonali jithaddmu għar-radar, u huwa possibbli f'bosta partijiet tal-Ewropa l-qsim ġeografiku ma' servizzi oħrajn. B'reazzjoni għal mandat mingħand il-Kummissjoni dwar il-PMSE, ir-Rapport 51 tas-CEPT identifika din il-banda bħala banda ġdida possibbli (fost oħrajn) għall-użu temporanju ta' kameras mingħajr fili b'ristrezzjonijiet ġeografiċi biex jitharsu l-applikazzjonijiet tar-radar ezistenti.

## 4.3. Mikrofoni mingħajr fili

Minhabba l-użu aktar effiċjenti tal-ispettru mis-servizzi ewlenin, l-utenti tal-PMSE x'aktarx li jutilfu l-kapaċità tal-ispettru fil-banda tax-xandir UHF, u jkollhom iquisu teknoloġiji u/jew bandi oħrajn biex jintużaw fl-istess hin mal-banda tax-xandir UHF. Ix-xejriet tat-teknoloġija juru li jista' jinkiseb użu aktar effiċjenti b'aktar użu tal-mikrofoni diġitali<sup>26</sup>. Ikunu meħtieġa aktar studji biex tiġi evalwata l-possibbiltà li l-ispettru jiġi armonizzat madwar 1.5 GHz għall-awdjo PMSE, kif ġie ssuġġerit mill-partijiet ikkonċernati.

<sup>26</sup> Huwa magħruf li mhux l-apparat kollu tal-awdjo PMSE jista' jemigra għat-teknoloġija diġitali, b'mod partikolari sakemm ikun għad hemm kwistjonijiet dwar id-dewmien fl-ipproċessar li jikkawżaw dewmien notevoli għall-widna.

Fil-preżent il-Kummissjoni qieghda thejji abbozz ta' Deċiżjoni dwar l-awdjo PMSE li se tkun tinkludi proposta għall-armonizzazzjoni ta' banda 'ewlenija' ta' 29 MHz fil-bandi ta' 800 MHz u 1800 MHz (f'dawk li jgħidulhom duplex gaps), kif ukoll biex jiġi previst spettru addizzjonali ta' 30 MHz għall-utenti tal-awdjo PMSE, biex jiġu sodisfatti l-htigiet bażiċi.

#### 4.4. Il-komunikazzjoni bis-satelliti

Inmarsat Ventures Ltd u Solaris Mobile Ltd intgħażlu bħala operatori tas-sistemi pan-Ewropej fl-2009, biex jipprovdu s-servizzi mobbli tas-satellita (MSS),<sup>27</sup> u kienu mehtieġa li jibdwew iħaddmu parti mill-bandi 1980-2010 MHz u 2170-2200 MHz fi żmien sentejn. Minhabba l-użu limitat imsemmi fit-Tabella 1, xi Stati Membri dahhlu miżuri ta' infurzar bi qbil mad-Deċiżjoni 2011/667/UE<sup>28</sup> li jinkludu pjan direzzjonali għdid li jwassal għat-thaddim tal-MSS sa Diċembru tal-2016. B'reazzjoni għal dan, is-Solaris u l-Inmarsat dan l-aħħar ippreżentaw il-pjanijiet tagħhom. Jekk dawn l-attivitajiet ta' infurzar ma jwasslux fil-hin għall-użu tal-bandi, b'konformità mal-kundizzjonijiet komuni, jkun jista' jitqies li l-bandi jintużaw b'modi oħra, bħal pereżempju l-banda wiesgħa mingħajr fili, kif gie ssuġġerit fl-Opinjoni tal-RSPG dwar il-banda wiesgħa mingħajr fili, u fl-Istudju tal-WIK.

Il-banda msejha C-Band (3600-4200 MHz) tintuża għall-komunikazzjonijiet bis-satellita fl-Ewropa. Id-Deċiżjoni 2008/411/KE<sup>29</sup> armonizzat il-banda ta' 3400-3800 MHz għas-sistemi terrestri, iżda l-użu ta' din il-banda għall-banda wiesgħa mingħajr fili fil-preżent huwa ftit. Kif deskritt fit-taqsim 4.1, x'aktarx li ma jkunx hemm ristrezzjonijiet tal-kapaċità għall-banda wiesgħa mingħajr fili minhabba l-użu probabbli għal ċelluli żgħar. Min-naħa l-oħra, l-analiżi kkonkludiet li ż-żieda fil-wisa' tal-banda tas-satellita mehtieġa għas-servizzi ta' backhaul u trunking, għas-servizzi professjonali, u għar-rati tal-bits li jintużaw għax-xandir tal-vidjo u li il-hin kollu jizdiedu, se jkunu x-xejriet ewlenin li jikkawżaw żieda fid-domanda għall-ispettru, u kkonkludiet ukoll li dawn il-htigiet jistgħu jintlahqu mis-C-band. Din il-banda hija ta' valur għall-użu tas-satellita billi fiha ammont kbir ta' spettru bi frekwenzi relattivament baxxi li għandhom karatteristiċi ta' propagazzjoni superjuri (jippermettur kopertura wiesgħa hafna) u huma inqas suxxettibbli għax-xita u għall-umdità minn frekwenzi iżjed għoljin (dan jippermetti sinjali ta' reżiljenza). Jezistu aktar minn 180 satellita li jagħtu servizzi tas-C-band, u mill-inqas 50 minn dawn ikopru l-Ewropa, fejn din il-banda tintuża b'mod ewlieni minn servizzi professjonali, minhabba l-ispejjeż kbar involuti għall-apparat mehtieġ għat-thaddim ta' din il-banda. Hemm madwar 1400 sit terrestri fl-UE li jikkomunikaw f'żewġ direzzjonijiet bis-satelliti C-band.

Fid-dawl ta' dan ta' hawn fuq, il-Kummissjoni hija tal-fehma li t-talbiet biex jiġu permessi servizzi terrestri tal-banda wiesgħa mingħajr fili (jiġifieri fil-bandi ta' 3.8-4.2 GHz u 3.4-3.8 GHz) mhumiex ġustifikati. Biex jiġi salvagwardjat it-tkabbir tas-

<sup>27</sup> Id-Deċiżjoni 2009/449/KE; ĠU L 149, 12.6.2009, pp. 65–68

<sup>28</sup> ĠU L 265, 11/10/2011, pp. 25–27

<sup>29</sup> ĠU L 156, 14/06/2008, pp. 14–15

servizzi tas-satellita fis-C-Band u biex tkun sostnuta d-densifikazzjoni tal-użu bis-satellita fil-banda 3.8-4.2 GHz, il-Kummissjoni bihsiebha tipproponi l-istudji li jistgħu jwasslu għal miżura ta' armonizzazzjoni tal-banda wiesgħa tas-satellita/VSATs fil-banda 3.8-4.2 GHz.

#### **4.5. Apparati ta' medda qasira**

Dawn l-applikazzjonijiet għandhom rwol importanti biex jiżguraw spettru għan-networks intelligenti tal-enerġija, għall-arloġġi intelligenti u għall-internet tal-oġġetti (IoT). Jinkludu wkoll l-identifikazzjoni bil-frekwenza tar-radju, komunikazzjonijiet M2M u networks mesh.

Is-CEPT studja l-qsim ma' utenti okkupanti (primarjament sistemi militari u GSM-R) fil-bandi 870-876 MHz u 915-921 MHz, u din iddeterminat sett ta' parametri minimi għal dan l-użu u inkorporat is-sejbiet tagħha f'rakkommandazzjoni<sup>30</sup>. Minhabba l-interess kontinwu tal-industrija f'dawn il-bandi, huma mira importanti għall-aġġornament li jmiss tad-Deċiżjoni tal-Kummissjoni 2006/771/KE<sup>31</sup> dwar l-armonizzazzjoni tal-ispettru tar-radju għal użu ma' tagħmir għal meded qosra.

### **5. KONKLUŻJONIJIET**

Filwaqt li l-inventarju tal-ispettru jista' jagħti r-riżultati deskritti hawn fuq, kif jidhru l-affarijiet s'issa, jidher ukoll li xi ftit mill-ġbir tad-dejta previst se jibqa' ma jkunx possibbli fxi Stati Membri li huma stess ma jiġbrux din id-dejta u li jidhrilhom li huwa impossibbli li jzidu d-disponibbiltà tad-dejta tagħhom.

Biex ikun hemm użu effettiv tar-riżorsi, il-Kummissjoni se tkompli tikkoopera mal-Istati Membri kemm biex jiġbru d-dejta li hija diġà disponibbli fil-livell tal-Istati Membri, kif ukoll biex jiġbru dejta addizzjonali li tkun fil-mira. B'mod partikolari se jkun fil-mira l-bandi ta' frekwenza li huma rilevanti għall-implimentazzjoni tal-RSP. Barra minn hekk, il-Kummissjoni se titlob id-dejta rilevanti mingħand l-Istati Membri li jitolbu d-derogi mill-miżuri ta' armonizzazzjoni minhabba s-sitwazzjonijiet partikolari nazzjonali tagħhom. Dawn it-talbiet jistgħu jintrabtu mal-forniment ta' dejta ddettaljata bbażata fuq l-użu f'format li jista' jinqara mill-magni, billi wiehed jista' jassumi li din id-dejta bilfors hija disponibbli la se tintuża biex tiġġustifika d-derogi.

Ir-riżultati tal-ghodda tal-analiżi tad-dejta se jkun utli, b'mod partikolari, fejn jintwera li l-qsim ġeografiku jkun fattibbli. Filwaqt li jingħarfu l-isfidi għall-ġbir tad-dejta deskritti hawn fuq, jibqa' l-fatt li l-ghodda tal-analiżi tad-dejta se tkun ikkomplementata minn sorsi ohra, pereżempju permezz ta' studji, ta' informazzjoni mill-RSPG jew ta' informazzjoni diretta mingħand l-utenti tal-ispettru, dan jinkludi wkoll li jingħabru l-fehmiet tagħhom dwar is-sejbiet ewlenin ta' dan ir-rapport.

---

<sup>30</sup> Rakkommandazzjoni tal-ERC 70-03

<sup>31</sup> OJ L 312, 11.11.2006, pp. 66-70

Il-Kummissjoni se tkompli tikkompila l-inventarju bit-tir li tasal għall-ghan ewlieni tagħha – l-użu aktar effiċjenti tal-ispettru. Filwaqt li din il-ħidma kienet minn dejjem tidher li tkun tinvolti approċċ inkrementali, billi takkumula l-esperjenza u tibni l-fiduċja fil-proċess tal-inventarju, l-importanza tat-tfassil tal-politiki dwar l-ispettru bbażat fuq l-evidenza għadha għan ewlieni hekk kif ġiet iddokumentata f'dan ir-rapport id-domanda għal iżjed spettru ġejja minn bosta setturi. L-inventarju huwa għodda essenzjali li jgħin biex min ifassal il-politiki nazzjonali u dawk tal-UE jiehdu d-deċiżjonijiet favur l-aktar użu effiċjenti tal-ispettru fil-ġejjieni. Għaldaqstant, se jitkomplew id-diskussjonijiet mal-membri tal-Kumitat tal-Ispettru tar-Radju dwar kif għandu jsir il-gbir tad-dejta għall-inventarju.